

ሰንበት ዘሰብከት 2003 ዓ.ም. (19 ታሕሣሥ 2010)

መዝሙር፣ ወልዶ መድኅን ንሰብክ ።

ንባባት፣ ዕብ፡1፡1-ፍ፤ 2ጴጥ. 3፡1-10፤ ግ.ሐ. 3፡17-ፍ፤ ዮሐ 1፡44-ፍ ።

ሰብከት፡ “ፈኑ እደከ እምኦርያም፤ ወአድኅነኒ ወባልሓኒ እማይ ብዙኅ፤ ወእምእደሆሙ ለደቂቀ ነኪር።” “ኢድካ ካብ ላዕለ. ሰደድ ካብ ዓሚቶ ማዶት አውጽኦኒ፤ ካብ ኢድ ወዲ ንና አናግፈኒ።”

ካብ 7 ታሕሣሥ ክሳብ 26 ታሕሣሥ ዘሎ ዘመነ ሰብከት ወይ ምጽኦት ይብሃል። ሰለስተ ሰናብቲ ዝሓዘ እዩ፤ ዘሰብከት፣ ዘብርሃን፣ ዘኖላዊ ይብሃል። ሓሓደ ጊዜ ከአ 4ይ ዘመርዓዊ ይውሰኹ። ዘሰብከት ዘብሎ ነብያት ጎይታና ብሥጋ ምውላዱ አሰፊሎም ብትንቢት ብትምህርቲ ሰለ ዘሰተምሃሩን ዝሰበኹን ቤተክርስቲያን ነዚ እናሓሰበት ሰብ ንምድኃን ናብ ምድሪ ንዝመጸ አምላኽ እትሰብከሉ እዋን ሰለ ዝኾነ እዩ።

ናይ ሎሚ ሰንበት መዝሙር ነቲ ‘ቅድሚ ዓለም ዝነበረን ዘሎን መድኅን ንሰብክ፣ አኽሊል ናይ ሰማዕታት ሸያሚ ካህናት ተስፋ ናይ መነኮሳት፣ ወልድ ምድኅን ንሰብክ፣ ንመድኃኒ ወዲ ንሰብክ’ እናበልና ንዝምር። ድሕሪ ወድቀት ቀዳሞት ወልድና ደቂ ሰብ ዘንጋዕቲ ጠለምቲ ናይ ምኅን ባሕርይ ሰለ ዘጥረና ዘዘኻኽረና ንደሊ ኦብቲ ምንጨ ዝኾነ አምላኽ ምእንቲ ክንምለስ። ነብያት ንቅድሚ ክርስቶስ ዝነመበሩ ሰቢኾሞም ተመለሱ ተንሰሑ ኦብ አምላኽ ጥራሕ እንተ ተጸጋዕኩም ኢኹም ሰላም ዓወት ምዕባሌ ልዕለ ኹሉ ፍቕርን ተስፋን እትረኽቡ እናበሉ ሰቢኾም ብፍላይ ቅዱስ ዮሐንስ መጥምቕ ኦብ ዋዜማ ልደት መድኃኒ ተነሰሑ ጎሶ ዘበለ ሰጥ ይበለ ጉድጓድ ዘበለ ይምላእ ጥውይዋይ ዘበለ ትኽ ይበለ እናበለ ንልደት መድኃኒ ዘብዕል ክገብር ዘለዎ ኦብሪሁ ነጊሩና። ሰብከት ንደቂ ሰብ ኦብ አምላኽ ዘቕርብ ሰለ ዝኾነ ኦብ ሓዲስ ኪዳን እውን ቀጺሎ። ካልኦይ ኦካል ቅድስት ሰላሴ ሥጋና ምስ ለበሰ ኩሉ ሕይወቲ ኦብ ሰብከት አሕሊፍዎ ነቲ ንሱ ዝሰበኹ ተኸተልቲ ክቕጽልዎ ተላቢይዎም። ናብ ኩሉ ክድኩም ሰበኹ ኢልዎም።

ክርስቶስ ሥጋና ካብ ማርያም ለቢሱ ድሕነት ምስ አምጽኦልና እውን እቲ ናይ ምዝንጋዕ ባህሪና ሰለ ዘይሓደገና ዘዘኻኽረና ዮድልዮና። ነዚ ሓልፍነት ንቤተክርስቲያኑ ሂዑልና። ኦብ ክርስቶስ ክንምለስ ተዘኻኽረና ከምኡ ነቲ ዘድሊ መገዲ ትሕብረና። እዋኑ አምብኦር ንክርስቶስ ክንቅበል ኦብ ግላውን ሓባራውን ሕይወትና ክንቅበሎ እንሰበኽሉ እዋን እዩ። ኩልና ብትምቀት ኦብ ክርስቶስ ዝአመና ክንሰብኽ ትሑዛት ኢና።

ናይ ክርስቶስ ምጽኦት ክልተ ምጽኦት ዝሓዘ እዩ። ቀዳማይ ምጽኦት ብነብያት ዝተሰብከ ናይ ምድኃኒና ልደት እዩ። ኢየሱስ ክርስቶስ ሥጋና ለቢሱ ኦብ መንጎና ምስ ሓደረ ተፈጺሙ። ካልኦይ ምጽኦቲ ጌና እንጽበዮ ዘሎና ኦብ መወዳእታ ዓለም ዝኸውን ምጽኦት እዩ። ነዚ ዳግማይ ምጽኦት ኢና ብዘያዳ እንዝክር ዘሎና ምስ ልደት ዝተተሓሓዘ ሰለ ዝኾነ ብዙሕ አይነድህበሉን ኢና መዛሙርና እንተ ረአናዮም ንዳግማይ ምጽኦት እዮም ዘሰናድወና። ንሎሚ ኦብቲ ንዳግማይ ምጽኦት ክርስቶስ ዘሰናድወና ኢና ክነስተንትን። ቅድሚ ናብ ዳግማይ ምጽኦት ምሕላፍና ልደት ክርስቶስ ነቲ ካልኦይ ምጽኦት ከብርሃልና ምእንቲ ምስኡ አተሓሊዝና ክንርእዮ።

ኦብ ዘመነ ምጽኦት ኦብ ልደት ክርስቶስ መድኃኒና ኦብ እንዝክረሉ ዕለት ገጽና ንኸይድ ሰሎ ዘሎና ንአምላኽ ኦብ ምቕባል ክንሰናዶ ኦብ መንጎና ቦታ ክንህሦ ከም ሰብ ኦብ መንጎና

ንዝሓደረ ክንቅበሎ ናይ ሓቂ ምስገዳው የድልየና። ዓቢ ጋሻ ይመጽኦና ኦሎ ኩልና ክንቅበሎ ኦሎ ጋሻና ክንገብር ዕዳማት ኢና። ንዝመጽኦ ጋሻና ካብ ምቅባል ዘንጊዕና እንተሎና ጸልማት ተኸዲና ኦሎና ማለት እዩ ስለዚ ኩነትና ክቅየር ንጸሊ። ነዚ ክቡር ምጽኦት ምድሓኒና ብግቡእ ምእንቲ ክንቅረብ ክሕግዘና ክንሓቶ ዝግብኦና ነገራት ኦሎ ስለምንታይ እዚ ኮይኑ? ከመይሉኽ ሕጂ ሎሚ ንሕይወተይ ክትንክፎ ይኸእል። ልደት ኦብ ግልጂ ሕይወተይ እንታይ ለውጢ የምጽኦለይ? እዝን ካልእ ሕቶታትን ንልደት ብፍሉይ ክነብዕል ዝሕግዘና እዩ።

ኦብዚ ውሽጢ ሰለስተ ሰናብቲ እምብኦር ነቲ ሥጋና ዝለበሰ ኦምላኽ ኦብ መንጎና ክነሕድር ክንቅበሎ ልብና ክንከፍተሉ ክንሰናዶ ግቡእ እዩ። ኢሳያስን ካልኦት ነብያትን ንምጽኦቱ ክንሰናዶ ዝእክል የምህሩና በዚ እዩ ብዙሕ ካብ ነብያት ኦብ ሉጥርግያ ጸሎታትናን ከምኡ ኦብ ኩሉ ጸሎታትና ተጠቐሱ እንረኽቦ።

ንብዓል ልደት ክንዝክር ከሎና ንሰለ ዝኸሪ ቅድሚ 2000 ዓመት ንዝኾነ ልደት መድኃኒና ጥራሕ ኣይኮናና እንዝክር። ምኽንያት ዝኸሪ ብዓልና ብምልኡ ኦብቲ ቀንዲ ምኽንያት ልደት ክርስቶስ ማለት ስለምንታይን ምእንቲ ምንታይ ሥጋና ከም ዝለበሰ ክንሓሰብ ምእንቲ እዩ። ስለዚ ገለ ሕቶታት ክነልዕል ንኸእል ኦብ ሕይወትና ኣበይ ገጽና ንጉዓዝ ኣሎን? መጭረሽታና እንታይ እዩ? እዚ ክንሓትት ከሎና ንድሕሪት ክንጥምት ዘይኮነ ንቅድሚት ክንጥምት ይነግረና። እቲ ሕቶ ከመይ ኢልካ ከምእትሰናዶ እዩ።

ካልእ ክንሰናደዎሉ ዝግብኦና ምጽኦት ኦሎ። ወንጌል ማቴዎስ 24:37~44 እንተ ረኤና ንኻልእ ምጽኦት ክንሰናዶ ይነግረና። ብዙሕ መጠንቀቅታ እናሃበ ብዛዕባ ዳግማይ ምጽኦትን ክንሰናደዎሉ ዘሎና ነገራት ይነግረና። ዳግማይ ምጽኦት ኢየሱስ ንሱ ንጉሥን ጎይታን ኮይኑ ብግርግ ነቶም ብእምነት ንመጸዎታ ናብ መንግሥቱ ዝሰምዑ ክጸውዕ ክመጽእ እዩ ይብለና። ዘመነ ምጽኦት እምብኦር ነዚ ዳግማይ ምጽኦት ጎይታና ክንሰናደዎሉ ኦብ ዝኾነ እዋን ኢየሱስ እንተመጽኦ ክንቅበሎ የዘኻኸረና።

ኦብ ትንቢት ኢሳያስ 2:1~5 ዘሎ እንተ ኣንቡብና ኦብሪሁ ይነግረና። እምባ ጽዮን ከተማ ኢየሩሳሌም ተደኩናቶ ዘላ፣ ከም ቅዱስ እምባ ተራሕዩ፣ ማእከልን ናይ ምድርን ኩሉ ዓለም ኦብኡ ዘተኩሩሉ ኮይኑ ተራዩ። እናበለ ኦብ መጭረሽታ ኩሉ ኦብ ኦምላኽ ከም ዝውዳእ ኩሉ ዓለም ተወዲኡ ኦምላኽ ማእከል ናይ ኩሉ ምዃኑ ይገልጽ። ኦብዚ እቲ ቀንዲ ሓሳብ ኢስራኤል ብርሃን ነገሰታት እዩ። እስራኤላውያን ንኻልኦት ክሰብኩ ወይ ክነግሩ ኣይኮነን ዝድለ ዘሎ እንታይድኦ ብእምልኾም ኦብ ጽዮን ንኻልኦት ክማርኹ ክሰሕቡ። ከምዚ ርድኢት ዝሓዙ ኩሉ ዓለም ኦብ ኢየሩሳሌም ክመጽኡ ክእከቡ እም ኦብኡ ዝለዓለ ኦምልኾ ኦምላኽ ክርእዩ። ኩሎም ኣህዛብ ንእምባ ጽዮን ገጸም ክውሕዙ እዮም ማእለያ ዘይብሎም ናብኦ ክውሕዙ እዮም ከምዚ ኸኦ ክብሃሃሉ እዮም “ ንዑናይ ናብ እምባ እግዚአብሔር ናብ ቤት ኦምላኽ እስራኤል ንደይብ። ንሱ ፍቓዱ ኸምህረና እዩ፣ ንሕና ኸኦ ኸም ፍቓዱ ኸንገብር ኢና” ክብሉ እዮም። በዚ ርድኢት ኣግዚአብሔር ኦብ ዘርድኡ ዝእከቡ ንሱ ኸኦ ከም ፈራዳይ ኮይኑ ይግለጽ። መሳርያታ ውግእ ኩሉ ክዓኑ እም ኦብ ናይ ሰላም መጋበሪ ኦብ ናይ ሕርሻ ናውቲ ክውዕልዎ እዮም። ሽዑ መውዳእታ ናይ ውግእን ምቅርራብ ንውግእን ኦብ መንጎ መንግስታት ክኸውን እዩ።

ነዚ ናይ ኢሳያስ ትንቢት ከም ክርስትያን ክንገንብቦ ከሎና ዓሚቕ ርድኢት ይህበና። እቲ ሓዲስ በተመቕደስ ኦምላኽ ተባሂሉ ዘሎ ናይ ኢየሱስ ሰውነት ማለት ካልኣይ ኣካል ሰላሴ ሥጋ ዝለበሰሉ እም ኦብ መንጎና ዝሓደረሉ የመልክት። ኦብ ቤተልሔም ኦብ ዓባይ ከተማ ዘይኮነ ክርስቶስ ተወሊዱ። እቲ ሕፃን ኦብ በዓቲ ተወሊዱ ኩሎም ዝበጸሕዎ ኦብ ሕቅሬ ኣዲኡ እንከሎ ረኽብዎ።

እቶም ጓሶት ናብዚ ቤተመቐደስ በዓቲ እዮም ክበጽሑን ክሰግዱሉን ዝተዓደሙ። ካብዚ ቤተመቐደስ በዓቲ ኢና ብመገዲ ኣምላኽ ክንጉዓዝን ክንከይድን እንመሃር። ንሱ ኸኣ ንጉሥ ሰላም እዩ።

ወንጌል ብዛዕባ ዳግማይ ምጽአቲ ብዙሕ መጠንቀቕታት ካብ ኢየሱስ ይህበና። ናይ ኖጎን ማይ ኣይጎን ይጠቕስ። ሰባት ይበልፀ ይሰተዩ ይምርፃውን የመርዕውን ነርም ብዘይተሓሰበ ብሃንደበት ኩሎም ካብ ገጽ ምድሪ ጠፊኦም። ኖጎን ሰድርኡን እንሰሳታትን ምስኦም ዝወሰድዎም ጥራሕ ተሪፎም። ምጽአት ወድሰብ ከምኡ ክኸውን እዩ ይብል ኢየሱስ።

መጭረሽታ ዓለም ክንብል ከሎና መጭረሽታ ፍርዲ ኣይኮናን እንብል ዘሎና። መጭረሽታ ፍርዲ መዓልቲ ኩሎም ዝእከቡላ ኣይኮነትን እንታይ ድኣ ነፍሲ ወከፍና ኣብ ቅድሚ እግዚአብሔር ገጽ ንገጽ እንቐመላ እያ። ብዛዕባ ክልተ ሰባት ኣብ ግራት ዘለዉ ንሓደ ወሲዶም ንቲ ሓደ ክወስዱ እዮም ክልተ ኣንስቲ ኣብ ሓደ መጥሓን ክጥሕና ከለዎ ነታ ሓንቲ ወሲዶም ነታ ሓንቲ ክሓድጉ እዮም ከምኡ ዘአመሰለ ኣብ ሕይወትና ዝረከናዮ ይህሉ ይኸውን ኣብ ከተማ ኒዮርክ ኣብ 9/11 ዝተራእየ ብዙሓት ኣብተን ክልተ ህንጻታት ተዓጽዮም ብዙሓት ካልኦት ከኣ ክሃድሙ ክኢሎም ነዚ ዝተዓዘቡ ብዙሓት ብዙሕ ክሓሰቡ ክኢሎም እዚ ሰለምንታይ ንኣኦም ገጢዎምም ሰለምንታይ ንኣይ ዘይገጠመኒ እናበሉ ኣብ ዓሚቶ ኣስተንትኖ ክኣትዉ ሓጊዘዎም።

ኩሉ ጊዜ ተሰናዲኹም ጽንሑ ይብልና ኢየሱስ። ምኽንያቱ ጎይታኹም ዝመጸላ ዕለት ኣይተፈልጡን ኢኹም። እዚ ንኹሎም ኣብ 9/11 ዝነበሩ ከምኡ ንኹሎም ዘይተሓሰበ ሓደጋ ዘጋጠሞም ናይ ልቢ ሕማም ከምኡ ካልእ ሃንደባታዊ ሕማማት ዘጥቅዶም ክዕዘብዎ ይክእል። ካብዚ መጠንቀቕታ እዚ ከምልጥ ዝክእል የለን።

ቅዱሳ ጳውሎስ ኣብ ሮሜ 13:11~14 ተመሳሳላይ መጠንቀቕታ ይህበና። ነቶም ክርስትያን ካብቲ ንስኹም ንላዕሊ እትግምትዎ መዓልቲ ድሕነት ቀሪባ ኣላ እሞ ንቕሑ ይብል። “ለይቲ ኃሊፋ መዓልቲ ቐሪባ እያ። ሰለዚ ግብሪ ጸልማት ካባና ደርቢና ኣፅዋር ብርሃን ንልበስ”። እዚ መጠንቀቕታ ንኹልና ዝርኢ እዩ። ነፍሰወከፍና ኣብ ውሽጥና ይንኣስ ይዕበ እንሓብኦ ድኽመት/ሓጢኣት እንተ ኣብ ዝሓለፈ ወይ ኣብዚ ዘሎናዮ እዋን ኣሎና። እምብኣር ሎሚ እዋኑ እዩ ኣብ ብርሃን ወጺእና ብሓጢኣትና ተኣሚና ንኣምላኽ ሓንቲ ከይሓባእና ክንቀርቦ። ንሱ እውን ሕጂ እዋኑ እዩ ንኹሉ ሞራላዊ ውድቀት ዝገጠመና ሓዲግና ኣብኡ ክንቀርብ ይነግረና። (ጓይላ ሰኽራን ምንዘርና ዕብዳን ባእሲ ቅንኢ)ክንሓድግ ይደልዩና።

ከምዚ ካብ ኮነ ነቲ ቀዳማይ ምምጻእ ክነኽብር ነቲ ካልኣይ ምምጻእ ክንሰናዶ እንተኾና ዕለታዊ ሕይወትና ከም ንምጽአት ጎይታ ገርና ክነብር ይግብኣና። ንመጻኢ ዝመጸእ ነገራት ኣይኮናን እንሰናዶ ከምኡ ብፍርሒ ነገራት እንሓድግ ወይ ከኣ ንፍርዲ እግዚአብሔር ፈሪሕና ዘይኮነስ ዕለት ዕለት ከም ምጽአት ጎይታ ገርና ርኢና ክንሰናዶ ኣሎና። እቲ ዝበለጸ ምስንዳው እምብኣር ንመዓልታዊ ሕይወትና ኣብ ቅድሚ ኣምላኽ እንተ ነበርናዮ እዩ። ንኣምላኽ ኣብ ኩሉ ሕይወትና ህልዊ እንተገበርናዮ እሞ ኩሉ ብመገዱ እንተኸደ። ገለ ጸሓፍቲ ነዚ እንታይ ይብልዎ ምልክት ኣምላኽ ማለት ነፊሲ ወከፍ ናይ ሕይወትና ነገር፣ ዝኾነ ተግባርና፣ ዝኾነ ሰብ፣ ተግባር ዝኾነ ቃል እኮታስ ኩሉ ነገርና ምልክት ህላዌ ኣምላኽ ኣብ መንገና ክኸውን ኣለዎ። ሕይወትና ብምልኡ ኣብተሕቲኡ እንተ ኣንበርናዮ ኣብኩሉ ተግባራትና ኢድ እግዚአብሔር ኣንተ ኣልኦ ወላ ኣብታ መጭረሽታ መጸዎዕታና ኣይክንፈርሕን ኢና። ዘንጊዕና ኣይክንጸንሕን ኢና። ኣብ ዝገጠሙ ዓበይቲ ሃንደበታዊ ጸገማት ክንርኢ ከሎና ምናልባት ናይ እቲ ጸገም ግዳያት መዓልቶም ምስ ኣምላኽ

ከለው ገጢምም ክኸውን ይክአል እዩ ኣብ ምሉእ ውህደት ምስ ኣምላኽ ከለው ኣጋጢምም ክኸውን ይክአል እዩ፤ ሓንቲ ኣይንፈልጥን ኢና። ስለዚ ተሰናዲና ክንጸንሕ እዩ እቲ መጻዕታ።

ብዝኾነ ብዙሕ መጠንቀቓታ ተሞሃቡና ኣሎ እዚ ግን ፍርሒ ክሓድርና ምእንቲ ኣይኮነን። ክንብርታዕ ኩሉ ጊዜ ነቕሕና ክንጸንሕ ከበራትዓና ምእንቲ እዩ። ኣብ መግዲ እቲ እነፍቅር ኣምላኽ ክነብር ምእንቲ እዩ።

ሎጂ እምብኣር ኣብ ልብና እንምለሰሉ ንኣምላኽ ኣብ መገኅና ክሓድር እንዕጠቐሉ ንኹሉ ሰናይ ክንገብር ቁርጺ ፍቓድና እንሓድሰሉ እዋን ምሕረት እዋን ጸሎት እዋን ንሰሓን ተጋድሎን እዩ። ኢየሱስ ጎይታና ብናይ ዓለም ነገራት ወይ ባዕልና ብዘፈጠርናዮ ሕማም እና ተሳቐና ክንቅበሎ እይደልን እዩ። ንሱ መብራህቲ ወሊዕና እጸበዮካ እሎኹ ንዓ ምጻእ እናበልና ከሎና እዩ ክመጽእ ዘደለ። “ድልዋኒክሙ ንበሩ” ኩሉ ጊዜ ተሰናዲኩም ጽንሑ እዩ እቲ ዝተሞህበና ለበዋ፤ እሞ ኸድኣ ከመሎና ሎጂ መጺኡ ተበገስ እንተ ዝብለና ሰንድዋት ዘሎና እስከ ኣብ ውሽጥና ኣቲና ኩነታትና ንገምግም። ንውሃቢ ብርሃን ክርስቶስ ኢድካ ሰደደልና እሞ ክነጸሕ ኢና እናበልና ንኹሉ ከምቲ ንሱ ዝደልዮ ክንገብር ጸግኡ ይዓድለና።

ኣባ ንጉሠ ፍሥሓ